



மாகாணக் கல்வித் திணைக்களம்
வடக்கு மாகாணம்
Provincial Department of Education, Northern Province



மாதாந்த மதிப்பீடு

தரம் - 10

முயற்சியாண்மைக்கல்வி

யூலை - 2022

பகுதி 1

- 1) எண்ணங்களை நடைமுறைப்படுத்துவதற்காக திட்டமிடல், சரியான தீர்மானமெடுத்தல் என்பவற்றினூடாக பொருளாதார சமூக மாற்றங்களை ஏற்படுத்தும் தனிநபரைக் குறிப்பது,
(1) ஊழியர் (2) முகாமையாளர் (3) முயற்சியாளர் (4) தலைவர்
- 2) பாலன் என்பவர் புதிய வடிவமைப்பு மற்றும் அழகிய வர்ணப் பூச்சுகளுடன் கூடிய பிரம்பிலான தளபாடங்களை உதவியாளர் ஒருவரின் உதவியுடன் உற்பத்தி செய்து விற்பனை செய்து வருகின்றார். மேற்கூறிய விடயத்தில் இனங்காணக்கூடிய உற்பத்திக் காரணிகளை காட்டும் விடையினைத் தெரிக.
(1) மூலதனம், முயற்சி (3) முயற்சி, உழைப்பு
(2) நிலம், உழைப்பு (4) நிலம், மூலதனம்
- 3) உற்பத்திக்குப் பயன்படுத்தும் கட்டடங்கள், இயந்திர உபகரணங்கள், கருவிகள் என்பவற்றைக் குறிப்பது,
(1) மூலதனம் (3) நிலம்
(2) உழைப்பு (4) முயற்சி
- 4) முயற்சியாண்மைப் பண்புகளை மட்டும் உள்ளடக்கும் விடையினைத் தெரிவு செய்க.
(1) ஆக்கத்திறன், சுதந்திரத்தன்மை, வினைத்திறன்
(2) உற்பத்தித்திறன், புத்துருவாக்கம், எதிர்கால தூரநோக்கு
(3) வினைத்திறன், விளைதிறன், உற்பத்தித்திறன்
(4) புத்துருவாக்கம், சுதந்திரத்தன்மை, நேர்சிந்தனை
- 5) முயற்சியாளன் தனது நோக்கத்தை அடைவதற்காக தனிப்பட்ட தேவைகளை ஒதுக்கி வைத்து செயற்படும் பண்பைக் குறிப்பது,
(1) நெகிழும் தன்மை (3) பொதுவான தன்மை
(2) சுய ஊக்குவிப்பு (4) அர்ப்பணிப்பு
- 6) நடைமுறையில் காணப்படும் பிரச்சினைக்குத் தீர்வாக முயற்சியாளனின் எண்ணத்தினை சந்தைப்படுத்தக் கூடிய பொருள் அல்லது சேவையொன்றாக மாற்றுவது,
(1) ஆக்கத்திறன் (3) எண்ணக்கருத்திறன்
(2) புத்துருவாக்கம் (4) மானிடத் திறன்
- 7) பின்வருவனவற்றுள் ஆக்கத்திறனுக்கு தடையாக அமையும் காரணியாகக் கருதப்படக்கூடியது
(1) பல்லினத் தன்மையை உருவாக்கிக் கொள்ளல்
(2) ஆக்கபூர்வமான நடத்தைகளை பின்பற்றுதல்
(3) உடனடிப் பெறுபேற்றினை எதிர்பார்த்தல்
(4) தோல்விகளை சகித்துக் கொள்ளல்
- 8) புத்துருவாக்கம் இடம்பெறும் முறைகளில் தற்போதுள்ள எண்ணக்கரு அல்லது காரணிகளுடன் புதிய கலவையொன்றைப் பயன்படுத்தி புதிய உற்பத்தியினை உருவாக்குவதைக் குறிப்பது,
(1) புதிய கண்டுபிடிப்பு (3) நீடிப்பு
(2) பின்பற்றுதல் (4) கூட்டு

- 9) கமலன் என்பவர் தனது தந்தையரால் நடாத்தப்பட்ட வணிகத்தை தொடர்ந்து நடாத்திச் செல்கின்றார். குமரன் என்பவர் பல்வேறு வித்தியாசமான வடிவமைப்புக்களுடன் கூடிய தொப்பிகளை உற்பத்தி செய்து இலாபம் உழைத்து வருகின்றார். மேலே தரப்பட்ட சம்பவங்கள் தொடர்பில் பின்வருவனவற்றுள் மிகவும் சரியான கூற்று எது?
- (1) கமலன் முயற்சியாளராகக் காணப்படும் அதேவேளை குமரன் ஒரு முயற்சியாளராகக் காணப்படவில்லை.
 - (2) குமரன் முயற்சியாளராகக் காணப்படும் அதேவேளை கமலன் ஒரு வணிகராகக் காணப்படுகின்றார்.
 - (3) இருவருமே முயற்சியாளராகக் காணப்படுகின்றனர்.
 - (4) இருவருமே சமூக முயற்சியாளராகக் காணப்படுகின்றனர்.
- 10) முயற்சியாண்மை தொடர்பான சில கூற்றுக்கள் கீழே தரப்படுகின்றன.
- A. உற்பத்திக் காரணிகள் முயற்சியாளராலேயே நெறிப்படுத்தப்படுகின்றன.
 - B. முயற்சியாண்மை தனிநபர்கள் வயது முதிந்தோராகும் போது உருவாகின்ற திறனாகும்.
 - C. முயற்சியாளர் நட்ட இடரை ஏற்பவர் ஆவார்.
- இவற்றுள் முயற்சியாண்மை தொடர்பான சரியான கூற்று எது?
- (1) A யும், B யும் (2) A யும், C யும் (3) A, B, C ஆகிய எல்லாம் (4) B, C மட்டும்
- 11) உற்பத்திக்குத் தேவையான இயற்கையின் தொடையாகக் கிடைக்கப்பெற்றுள்ள சகல இயற்கை வளங்களையும் குறிப்பது,
- (1) நிலம் (2) உழைப்பு (3) மூலதனம் (4) முயற்சி
- 12) பின்வருவனவற்றுள் சேவை ஒன்றின் பண்பாகக் கருதப்படக் கூடியது,
1. களஞ்சியப்படுத்த முடியாது
 2. பௌதீக நிலைப்பாடு காணப்படல்
 3. வழங்குநரிடமிருந்து பிரிக்க முடியும்
 4. ஒரே தன்மை கொண்டவை
- 13) மனிதர்களது தேவைகளை நிறைவு செய்கின்ற பல்வேறு முறைகளைக் குறிப்பது.
1. விருப்பங்கள் (2) உற்பத்திகள்
 3. சேவைகள் (4) எண்ணங்கள்
- 14) பின்வருவனவற்றுள் தேவைகளை மட்டும் கொண்ட விடைத்தொகுதியினைத் தெரிவு செய்க.
- (1) சோறு, பாதணி, குடிசைவீடு (3) உணவு, உடை, உறையுள்
 - (2) உணவு, பாதணி, குடிசைவீடு (4) இடியப்பம், காப்பு, உறையுள்
- 15) விருப்பம் ஒன்றின் பண்பொன்றாகக் கருதப்படக் கூடியது,
- (1) ஆரம்பத்திலேயே உருவாகுதல் (3) பல்வேறுபட்டது
 - (2) சகலருக்கும் பொதுவானது (4) வணிகர்களால் தோற்றுவிக்க முடியாது
- 16) முயற்சியாளருக்கும், வணிகர்களுக்கும் இடையிலான ஒற்றுமையாகக் கருதப்பட முடியாதது,
- (1) பொருளாதாரச் செயற்பாடுகளில் ஈடுபடல்
 - (2) சூழல் மாற்றங்களை இனங்கண்டு ஆக்கரீதியான புத்தாக்கங்களை முன்வைத்தல்
 - (3) வளங்களைப் பயன்படுத்தல்
 - (4) போட்டிக்கு முகங்கொடுத்தல்
- 17) சிறந்த சுற்றாடல் முகாமைத்துவத்திற்கான தரவிருதினைப் பெற்ற பாடசாலை அதிபர் எவ்வகை முயற்சியாளராகக் கருதப்படுவார்?
- (1) உள்ளக முயற்சியாளர் (3) வணிகர்களான முயற்சியாளர்
 - (2) சமூக முயற்சியாளர் (4) பொருளாதார முயற்சியாளர்
- 18) புதிய வணிகம் சார் எண்ணமொன்றை இனங்கண்டு அதனையொரு செயற்பாட்டு வணிகக் கருமமாக மாற்றும் திறனைக் குறிப்பது,
- (1) முகாமைத்துவம் (2) உரிமையாண்மை (3) மானிடத் திறன் (4) முயற்சியாண்மை

19) பொருட்கள் சேவைகளின் உற்பத்தி செயற்பாட்டின் போது பயன்படுத்தப்படும் பிரதான நான்கு வகையான வளங்களையும் குறிக்கும் விடையாக அமைவது,

- (1) பொறி இயந்திரம், மனித உழைப்பு, பணம், தொழில்நுட்பம்
- (2) காணி, ஊழியரின் உள உழைப்பு, பணம், இணையம்
- (3) நிலம், உழைப்பு, மூலதனம், முயற்சி
- (4) கட்டிடம், மனித உழைப்பு, காடு, கணனி

20) குமரன் பிளாஸ்டிக் போத்தல்களின் அதிகரித்த பாவனையால் சூழல் மாசடையும் பிரச்சினைக்குத் தீர்வாக அப்போத்தல்களை சேகரித்து சிறிய வகை அலங்காரத் தாவரங்களை வளர்த்து மதில் சுவர்களில் பொருத்தும் விதமாக தயாரித்து விற்பனை செய்யும் முயற்சியில் ஈடுபட்டான். குமரனிடம் காணப்படும் முயற்சியாண்மைப் பண்பாகக் கருதப்படக் கூடியது,

- (1) எதிர்கால தூரநோக்கு
- (2) ஆக்கத் திறன்
- (3) நெகிழும் சிந்தனை
- (4) நட்ட இடர்களை பொறுப்பேற்றல்

பகுதி 11

(1) முயற்சியாளன் ஒருவரின் ஆக்கத்திறனுக்கு தடையாக அமையும் காரணிகளை இனங்காண்பதன் மூலம் அவற்றின் தாக்கங்களைக் குறைத்து ஆக்கத்திறனை விருத்தி செய்து கொள்ள முடியும். அந்த வகையில் தனிநபர்களின் ஆக்கத்திறனை வளர்த்துக் கொள்ள எடுக்க வேண்டிய நடவடிக்கைகள் நான்கு தருக.

(2) பொருட்கள் சேவைகளை உற்பத்தி செய்வதற்கு தேவைப்படும் வளங்களை/ உற்பத்திக் காரணிகளைக் குறிப்பிடுக.

(3) புத்துருவாக்கம் இடம்பெறுகின்ற முறைகள் நான்கினைக் குறிப்பிடுக.

(4) முயற்சியாளருக்கும் வணிகர்களுக்கும் இடையிலான ஒற்றுமைகள் நான்கு தருக.

(5) பின்வரும் கூற்றுக்களுக்கு பொருத்தமான முயற்சியாண்மைப் பண்புகளைக் குறிப்பிடுக.

I. முயற்சியாளர் ஒருவர் தேவைப்படும் சந்தர்ப்பங்களின்போது தனது தீர்மானங்களில் மாற்றம் செய்வதற்கு பின்னிற்க மாட்டார்.

II. முயற்சியாளர் ஒருவர் சூழலில் இடம்பெறும் மாற்றங்கள் தொடர்பாக அடிக்கடி அவதானத்துடன் இருப்பார்.

(6) ஆக்கத்திறன் என்பதனால் கருதப்படுவது யாது?

(7) கீழே உற்பத்திக்கு பயன்படுத்தும் வளங்கள் சில தரப்படுகின்றன.

| | |
|-------------------------------|---------------------------|
| கணக்காளர் | மாற்றங்களை ஏற்படுத்தல் |
| நீர் | கருவிகளும் இயந்திரங்களும் |
| மோட்டார் வாகனம் | மூலப்பொருள் |
| புத்துருவாக்கங்களை உருவாக்கல் | இயந்திர இயக்குனர் |

மேற்படி விடயங்களை கீழ் குறிப்பிடப்படும் தலைப்புக்களின் கீழ் வகைப்படுத்திக் காட்டுக.

- | | |
|-------------|-------------|
| (அ) நிலம் | (இ) மூலதனம் |
| (ஆ) உழைப்பு | (ஈ) முயற்சி |

(8) பொருட்களுக்கும், சேவைகளுக்கும் இடையிலான வேறுபாடுகள் இரண்டு தருக.

(9) சிவராமன் என்பவர் தனது விவசாய நடவடிக்கைகளுக்காக இயற்கைப் பசளைகளைப் பயன்படுத்தி உயர்விளைச்சலைப் பெற்றுக் கொண்டார். இவரை ஒரு முயற்சியாளராகவா? வணிகராகவா? கருத முடியும். உமது விடைக்கான காரணத்தைத் தருக.

(10) பின்வரும் கூற்றுக்களுக்கு பொருத்தமான முயற்சியாண்மைப் பண்புகளைக் குறிப்பிடுக

(அ) மதுரன் தனது தொலைபேசி விற்பனை செய்யும் வணிகத்தை நடாத்தும் போது தொழில் சூழலில் ஏற்படும் மாற்றங்களுக்கேற்ப தன்னை மாற்றிக் கொள்வார்.

(ஆ) விமலா தனது ஆடைத் தொழிற்சாலையில் தனிப்பட்ட தனது தேவைகளை ஒதுக்கி வைத்து விட்டு நிறுவன வெற்றிக்காக செயற்படும் திறனைக் கொண்டவர்.